

**Minuti tal-Kontinwazzjoni tat-Tletin Laqgħa ( 30 ) tas-Sitt ( 06 ) Kunsill Lokali San Pawl il-Baħar li nżammet nhar il-Ħamis 08 ta' Lulju 2010 fl-Uffiċċju Amministrattiv ta' l-istess Kunsill Lokali fil-05.30 ta' fil-ghaxija**

Il-laqgħa bdiet fil-5.35 ta' fil-ghaxija.

Il-Kunsilliera kienu preżenti kif jidher hawn taħt.

	Ħin Dħul	Ħin Hruġ
Sindku Perit Graziella Galea	5.30 p.m.	8.30 p.m.
Vici Sindku John Bray	5.37 p.m.	8.30 p.m.
Kunsillier Peter Abela	Skuzat	
Kunsillier Ray Bartolo	5.35 p.m.	8.30 p.m.
Kunsillier Alexander Bezzina	5.30 p.m.	7.15 p.m.
Kunsillier Jason Camilleri	Skuzat	
Kunsillier Mario Camilleri	5.30 p.m.	8.30 p.m.
Kunsillier Frank Gauci	5.35 p.m.	8.30 p.m.
Kunsillier Alfred Grima	5.30 p.m.	8.30 p.m.
Kunsillier Raymond Tabone	5.30 p.m.	8.07 p.m.
Kunsillier Martin Zerafa	5.45 p.m.	8.30 p.m.

Is-Sindku mexxiet il-Laqgħa tal-Kunsill.

Is-Segretarju Eżekuttiv, is-Sur John J. Camilleri kien preżenti għall-laqgħa.

**6.00 Ftuh ta' Kwotazzjonijiet għall-Post Temporanju fejn isiru korsijiet**

Saret sospensjoni tal-Agenda bl-approvazzjoni tal-Kunsilliera preżenti kollha sabiex jinfethu l-kwotazzjonijiet.

Ġew miftuħa l-kwotazzjonijiet għal Kera ta' Post Temporanju sabiex jinżammu l-korsijiet.

F'dan l-istadju l-Kunsillier Alfred Grima ħareġ mill-kamra minħabba konflitt ta' interess. Fil-kaxxa kien hemm ħames offerti:

1. Maria Carmela Vella - 53, Triq San Pawl - €18 kuljum
2. Joseph Quattromani – The Playhouse, Triq Sir Luigi Preziosi - €300 fix-xahar
3. Domic Cassar – Triq Parades - €10 kuljum
4. Alfred Grima - Triq I-10 ta' Frar - €17 kuljum
5. Vella Estates Ltd. – Triq San Pawl - €35 kuljum

Intagħżlet l-offerta ta' Domic Cassar, minħabba li kienet l-irħas offerta, u l-post hu aċċessibbli u ċentrali. Il-kuntratt għandu jsir għal żmien ta' tlett xhur u possibilment li jkun jista' jiġġedded sa massimu ta' disa' xhur.

#### **4.00 B Tkomplija ta' Korrispondenza u Kommunikazzjonijiet**

- 4.01 B Saret it-tkomplija tal-lista ta' korrispondenza minn numru 23 u ittiehdu decizjonijiet dwarhom kif jidher fil-lista annessa ma' dawn il-minuti.

#### **7.00 Skeda ta' Dhul, Pagamenti u Ordnijiet ta' Xoghol**

7.01 Rendikont ta' Dhul ta' Fondi

7.02 Rendikont ta' Pagamenti

Il-Pagamenti ġew approvati minbarra dawk kif ġej:

- a. PV 1363/10, PV 1364/10, PV 1365/10, PV 1366/10 li huma pagamenti dovuti lil *Jonstore Ironmongery* li ma jsirux sakemm titlesta l-inkjesta.
- b. Dwar pagamenti lil The Lighthouse Keepers ġie deċiz li jekk hemm bżonn jibdeu jinħarġu d-*Default Notices* sabiex ix-xogħol ta' ilmenti jibda jsir fi żmien qasir kif miftiehem fill-Kuntratt. Il-Kunsillier Mario Camilleri ssuġġerixxa li jinbidlu l-bozoz tax-Xatt tax-Xemxija sabiex ikunu kollha l-istess.
- c. PV1331/10 Arms Ltd. – Burmarrad Recreational Space. Dan il-kont għandu jiġi ċċekjat mill-ġdid.

7.03 Lista ta' Ordnijiet ta' Xoghol

Il-Kunsillier Alfred Grima talab li jigu iċċekjati l-ordnijiet għal xiri ta' Toners kif jidhru fil-P.O. 3056, 3064, u 3077.

Dwar il-Mobile Toilets ta' Burmarrad, il-Kunsillier Ray Bartolo staqsa dawn kemm qed jiswew.

## 8.00 **Increment tal-Iskrivana Candice Zarb mill-01 ta' Ġunju 2010**

Is-Segretarju Eżekuttiv irrapporta li Ms. Candice Zarb hija *hard worker* u lejali hafna u rakkomanda li dan l-*increment* għandu jingħata. Il-Kunsill approva din iż-żieda.

Il-Kunsillier Ray Bartolo issuggerixxa li l-Impjegati tal-Kunsill jingħataw inċentivi għall-korsijiet bi skop ta' *Retention* tal-Impjegati.

## 9.00 **Ingaġġ ta' Skrivan / a**

Is-Sindku l-Perit Graziella Galea irrapurtat li kien sar *shortlisting* u minn numru kbir ta' applikanti, ġew imsejja disgha kandidati sabiex jagħmlu *test* fuq *Word* u *Excel*. Saru l-intervisti mill-Bord tal-Intervisti kompost mill-Kunsillier Peter Abela, mis-Sindku l-Perit Graziella Galea, u mis-Segretarju Eżekuttiv John J. Camilleri. Il-Kunsillier Alfred Grima kien skuzat milli jattendi għal dawn l-intervisti. Is-Sindku qalet li wara dawn l-intervisti, il-Bord tal-Intervisti kien qed jirrakkomanda lis-Sinjura Gloria Debono.

Ġiet proposta u approvata li s-Sinjura Gloria Debono tiġi ingaġġata fuq bazi *full-time* kif kien qed jiġi rakkomandat mill-Bord tal-Intervisti b'effett immedjat.

Ġie ssuggerit ukoll, li tiġi ingaġġata t-tieni skrivan/a billi tiġi ngagġata waħda mill-*part timers* li diġa jaħdmu mal-Kunsill Lokali. Is-Sur Alfred Grima staqsa jekk dawn applikawx. Is-Segretarju Eżekuttiv għandu jistaqsi lid-Dipartiment jekk tistax tinħareġ *Internal Call for Applications* u jekk dawn bħala *part-timers* jistgħux japplikaw għal din il-vakanza. Ma kienx hemm qbil dwar dan u s-Sindku talbet li jittiehed vot. Saret votazzjoni li ġiet hamsa favur ( Graziella Galea, Ray Bartolo, Frank Gauci, John Bray, Martin Zerafa ) u tlieta kontra ( Alexander Bezzina, Alfred Grima, Raymond Tabone ) li 'ssir din is-sejha interna jekk dan hu permess mill-liġi. Waqt il-votazzjoni, l-Kunsillier Mario Camiller ma kienx fil-kamra tal-Laqqgħa. Ġie deciz li din is-sejha għandha 'ssir meta jkun il-waqt u jekk dan jkun approvat mid-Dipartiment.

## 10.00 **Aġġornamenti**

### **Is-Sindku l-Perit Graziella Galea**

1. Rigward il-bini u ħolqien ta' Ċentru Ċiviku għal San Pawl il-Baħar, is-Sindku l-Perit Graziella Galea qalet li hija oċekkjat mal-minuti tal-Kunsill, u ma sabitx rizzoluzzjoni ċara dwar dan.

Saret proposta mis-Sindku l-Perit Graziella Galea u ġiet issekondata mill-Kunsillier Frank Gauci li dan ic-Centru Civiku għandu jiġi propost skont il-

pjanti li kienu ġew approvati mill-Kunsill. Dan ifisser li fuq il-parti pubblika ta' wara tal-bini eżistenti jiġifieri fejn illum hemm il-ġnien u l-bandli, jinbena c-Centru Ċiviku filwaqt li fuq quddiem jibqa' spazju vojta pubbliku b'mod li tinholoq pjazza. Din il-proposta ġiet approvata.

2. Ġie approvat li l-*mobile* li juża s-Segretarju Eżekuttiv jiġi registrat u mħallas mill-Kunsill Lokali.
3. Ġew approvati x-xogħlijiet tal-Moll tal-Veċċa.
4. Għandha tinkiteb ittra lill-Pulizija biex titneħħa d-dgħajsa abbandunata li hemm il-Veċċja.

### **Il-Kunsillier Alfred Grima**

1. Irrapporta li l-iskammels li jiġbru l-iskart domestiku qed jerġu l-likwidu fit-toroq. Il-Kunsillier John Bray ġie inkarigat jieh u ħsieb dwar dan.
2. Inkwadru li kien ġie irregalat lill-ex Sindku Paul Bugeja fuq bazi personali u li kien jinstab fil-*Board Room* tal-Kunsill, ġie approvat li jingħata lura lis Sur Paul Bugeja.

### **Il-Kunsillier Frank Gauci**

1. Talab u ġie approvat Trasport għal Skola Sajf.
2. Talab u ġiet approvata ż-Zjara ta' Programm ta' Skambju għż-Żgħażaġh fil-Bulgaria. Huwa qal li tlett żgħażaġh kienu l-istess tas-sena l-oħra peress li dan kien permess li jista' jsir skont il-ftehim li kien sar u li kienet waħda mill-kundizzjonijiet minħabba li din l-iskambju hi kontinwazzjoni ta' skambju li saret qabel. Il-Kunsillier Alfred Grima qal li wieħed mill-partecipanti ma kienx resident ta' San Pawl il-Baħar. Il-Kunsillier Frank Gauci qal li huwa kien iċċekkja l-Karta tal-Identita' u kkonferma li hu minn din il-lokalita'. Rigward iż-żjara l-oħra fil-Polonja, din il-mawra ġiet kkanċellata għax il-grupp ma ġiex magħqud u dawk interessati f'din iż-żjara ġew mistiedna għal dik tal-Bulgarija.

### **Il-Kunsillier Ray Bartolo**

1. L-Attività ta' Burmarrad f'Ottubru 2010 għandha tibqa' fl-ambitu tal-Kunsill u jekk ikun hemm xi spejjeż li jaqbuż €3,500, dan jiġi diskuss mill-Kunsill.

### **Il-Kunsillier Mario Camilleri**

1. Il-Pwales ( Żebbuġ u Camp Site Scouts Area ) għandha tiġi mitluba d-Devoluzzjoni tagħha mid-Dipartiment tal-Artijiet.

**11.00 Eghluq tal-Laqgħa**

11.01 Peress li kien sar il-ħin, il-laqgħa intemmet fit-08.30 ta' fil-ghaxija.

Perit Graziella Galea  
Sindku

John J. Camilleri  
Segretarju Eżekuttiv

02 ta' Awissu 2010

ref. 55/7379/10/0JC